



MINUTI

Laqgħa tal-Kunsill Lokali Birzebbuga

Laqgħa Nru. 23-07/2016

Data: 18 ta' Lulju 2016

Hin: 5.30pm

Post: Uffiċju Amministrattiv, Kunsill Lokali Birzebbuga

Preżenti:	Kevin Barun (KB)	- <i>Sindku</i>
	Joe Baldacchino (JB)	- <i>Kunsillier</i>
	Leanne Grech (LG)	- <i>Kunsillier</i>
	Josette Busuttil (JBD)	- <i>Kunsillier</i>
	Stanley Zammit (SZ)	- <i>Kunsillier</i>
	Svetlick J Flores	- <i>Segretarju Eżekuttiv</i>
Skuzati:	Joe Cutajar (JC)	- <i>Viċi Sindku</i>
	Herman Schiavone (HS)	- <i>Kunsillier</i>
	Amanda Vella	- <i>Ambaxxatriċi Lokali taż-żagħżagħ</i>
Assenti:	Nil	
Pubbliku	2	

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni mis-Sindku;
4. Korrispondenza
5. Mistoqsijiet lis-Sindku;
6. Materji / Rapporti u Minuti tal-Kumitati / Sottokumitati;

7. Approvazzjoni ta' Hlas ta' Kontijiet Pendenti, Xiri u Materji Finanzjarji;
8. Mozzjonijiet / Rakkomandazzjonijiet;
9. Balance Sheets tal-Kunsill Lokali
10. Talba għall-Danni
11. Memorandum – District Operations Ltd
12. Offerti Pubblici
13. Progetti
14. Traffiku u parkeġġ
15. Indafa u Ambjent
16. Ġonna, Parks u Soft areas
17. Utilitajiet u Servizzi
18. Infrastruttura
19. Attivitajiet
20. Bye-laws
21. Materji Oħra
22. Agġornament.

Minuti - 20-07/2016

1. Qari u approvazzjoni tal-Minuti

- 1.1. Is-Sindku KB ressaq il-minuti tal-għoxrin (22) laqgħa tal-Kunsill li ġew iċċirkolati minn qabel ma' l-avviż tal-laqgħa u għaldaqstant ġew unanimament ikkunsidrati bħala moqrija.
 - 1.1.1. Il-Kunsillier JB għamel referenza għall-minuta 2.6 u talab li jiżdied il-kliem "Prim Ministru". Il-Kunsill qabel unanimament.
 - 1.1.2. Il-Kunsillier SZ għamel referenza għall-introduzzjoni u irrimarka li huwa kien wera l-ħsieb. Il-Kunsill qabel nem con.
 - 1.1.3. Il-Kunsillier SZ għamel referenza għall-minuta 4.3.1 hu talab li l-kliem "żied ukoll li l-V18 ipproponew" jiġi sostitwit bil-kelma "ippropona". Il-Kunsill qabel unanimament.
 - 1.1.4. Il-Kunsillier SZ għamel referenza għall-minuta 4.4, hu talab li l-kelma "Ġunju" tiġi sostitwita bil-kelma "Lulju". Il-Kunsill qabel unanimament.
 - 1.1.5. Il-Kunsillier SZ għamel referenza għall-minuta 13.3 hu talab li jiżdied il-kliem "Dawret Qalb Imqaddsa" wara l-kelma "holders". Il-Kunsill qabel unanimament.
 - 1.1.6. Il-Kunsillier SZ għamel referenza għall-minuta 14.1 hu talab li l-kelma "versi" tiġi sostitwita bil-kelma "lmenti". Il-Kunsill qabel unanimament.
 - 1.1.7. Il-Kunsillier SZ għamel referenza għall-minuta 14.3 hu talab li l-kelma "talab" tiġi sostitwita bil-kliem "ser jitlob". Il-Kunsill qabel unanimament.
 - 1.1.8. Il-Kunsillier JB għamel referenza għall-minuta 11.3, hu talab li titneħħa l-kelma "tad-dawl". Il-Kunsill qabel unanimament.
 - 1.1.9. Il-Kunsillier SZ ressaq mozzjoni ssekondata mill-Kunsilliera LG favur l-approvazzjoni tal-minuti imsemmija f'1.1. Ittiegħed vot bir-riżultat kien favur nem con.
 - 1.1.10. Konsegwentement ġew iffirmati l-minuti tal-laqgħa tal-Kunsill mis-Sindku KB u mis-Segretarju Eżekuttiv SF.

2. Punti Imqajjma mill-Minuti

- 2.1. Il-Kunsilliera LG għamlet referenza għall-materja 11.4 u staqsiet jekk ġewx konkluzi l-arrangamenti li jinkludi il-ħinijiet tal-ġbir mal-kuntrattur tat-tindif.

- 2.1.1. Is-Segretarju Eżekuttiv informa li il-ħinijiet kienu ġew stabbiliti fit-tender li ħareġ riċenti.
- 2.1.2. Is-Sindku KB żied li din is-sena l-applikanti tal-istabbiliment li japplikaw għall-imwejjed u sigġijiet fil-ġimgħa tal-festa, ġew mitluba li jgħaddu id-dettalji tal-kollektur tal-iskart tagħhom lill-Kunsill.
- 2.2. Is-Sindku KB għamel referenza għall-materja 2.3 li tirrigwarda l-proġett tal-spazju rikreattiv inklussiv. Is-Sindku KB irrimarka li proprju dak inhar il-Kunsill irċieva talba għal-laqqgħa mal-Onor Justyne Caruana. Il-Ministru ssuġġerixxiet fil-25 ta' Lulju jew fl-1 t'Awwissu. Il-Kunsilliera kienu infurmati li l-korrispondenza ser tiġi iċċirkolata mal-kunsilliera.
- 2.3. Il-Kunsillier SZ għamel referenza għall-materja 2.2 u żied li fil-viċinanzi, triq San Ġużepp kantuniera ma Triq il-Brolli, hemm numru ta' sinjali *stop* taż-żebgħa li għandhom bżonn rifreskar.
- 2.4. Il-Kunsillier SZ għamel referenza għall-materja 2.9 u informa li proprju dak inhar, irċieva korrispondenza mill-Uffiċċju tal-Perit Lewis, li ġie assenjat perit mill-uffiċċju tiegħu sabiex jieħu ħsieb il-materji pendenti tal-Kunsill. il-Laqqgħa ser issir fid-19 ta' Lulju, fil-11.00 a.m.
- 2.5. Il-Kunsillier SZ għamel referenza għall-materja 2.12.1 li tirrigwarda sistema ta' immaniġġjar ta' traffiku fi Triq Sant'Anglu. u informa li din ser tiġi diskussa mal-Perit tal-Kunsill.
- 2.6. Il-Kunsillier SZ għamel referenza għall-materja SZ 3.2 li tirrigwarda is-sunbeds u umbrelel fuq il-Bajja s-Sabiha. Huwa irrimarka li mill-informazzjoni li għandu, meta saru spezzjonijiet, l-operaturi kienu in-regola.
- 2.7. Il-Kunsillier SZ għamel referenza għall-materja 3.3 u staqsa jekk kienx hemm xi żviluppi. Is-Sindku KB informa li tkellem mal-Avukat tal-Kunsill, Dr Victor Buġeja, kif ukoll mal-Perit tal-Kunsill. Huwa informa li l-materja hija komplissa u għad ma kienx hemm konkluzjoni ċara. Huwa żied jgħid li l-Freeport għamlu rapport u pjan t'azzjoni maħsub fuq sentejn, imma huwa mhuwiex kuntent bi pjan ta' sentejn, għax dan ifisser sentejn ta' inkonvenjenza.
- 2.8. Il-Kunsillier SZ għamel referenza għall-materja 4.1.4 li tirrigwarda x-xogħol u l-pagamenti ta' kuntrattur ta' Dawret Qalb Imqaddsa. Is-Sindku informa li qed jistenna xi żviluppi fuq din il-materja, u kif ikun il-każ, jinforma lill-Kunsill.
- 2.9. Il-Kunsillier SZ għamel referenza għall-materja 17.2 li tirrigwarda Triq Żaren Dalli u staqsa x'ser tkun il-pożizzjoni tal-Kunsill.
- 2.9.1. Is-Segretarju Eżekuttiv informa li hekk kif ikollu ir-rapport tal-Perit, il-Kunsill ikun jista' jiddeċiedi.

- 2.9.2. Is-Sindku KB informa li hekk b'zonn issir lista ta' prioritaġiet ta' Toroq sabiex tintbagħat lil Gvern Centrali li tkun tindika ix-xewqa tal-Kunsill għall-assistenza.
- 2.9.3. Il-Kunsill qabel li t-talba lil Gvern Centrali, f'ordni ta' preferenza għandha tkun Triq Tal-Ġebel, Triq San Patrizju, u Triq tal-Papa.
- 2.9.4. Il-Kunsill qabel li jekk ikun il-każ, skont ir-rapport tal-perit, Triq Zarenu Dalli tiġi obbligu ta' Transport Malta, u ma tibqax xewqa tal-Kunsill.
- 2.10. Is-Sindku KB għamel referenza għall-materja 2.11.6, u qal li l-Kunsill irċieva numru ta' korrispondenza mingħand ir-residenti involuti, li fil-maġġoranza ma qablux li jkun hemm bdil tal-isem tat-triq. Għaldaqstant il-Kunsill qabel li jibqa' kollox kif inhu.
 - 2.10.1. Il-Kunsill qabel li fejn hu possibbli tintbagħat acknowledgement jew risposta b'metodu ieħor, bir-riżultat tal-proċess.
 - 2.10.2. Il-Kunsillier JB irrimarka li mir-riċerka li għamel, irriżulta li l-parti ta' Triq il-Port Hieles li tmiss ma' Triq il-Brolli, għada ma għaddietx mill-eżerċizzju tan-numri tal-bibien, u għaldaqstant tajjeb li l-Kunsill jirrakkomanda li isir l-eżerċizzju.

3. Komunikazzjonijiet mis-Sindku.

- 3.1. Is-Sindku tkellem dwar id-diskors tal-Prim Ministru li sar proprju dak inhar, fejn waqt dan id-diskors wera ċar li ma jaqbilx li l-Freeport ikompli jespandi u jopera minn fuq iktar art. Dan ifisser li huwa konxju tal-wegħġ tal-poplu ta' Birżebbuġa, u qed jaħdem favur il-komunità residenzjali.
- 3.2. Is-Sindku informa li kien hemm laqgħa tal-EMC tal-Freeport, fejn waqt il-laqgħa infurmaw li huma pjanaw li mill-1 ta' Settembru jidhru il vapur tal-passiġġieri Tirrenenja. Il-Rappreżentanza tal-Kunsill esprimew l-opinjoni tagħhom li b'dan il-pass, il-Freeport mhu ser jagħmel l-ebda pjaċir lill-Birżebbuġa, għax dan jista' joħloq inkonvenjent differenti, bħal eżempju problemi ikbar ta' parkeġġ, kju ta' karozzi u iktar vetturi fil-lokalita'. Is-Sindku zied ukoll li possibbilment, dawn m'għandhomx permess biex joperaw b'dan il-mod. Ġie innotat ukoll li l-Freeport kellu l-intenzjoni li parkeġġ tal-ħaddiema jibda jintuza għal containers, għaldab'oħra possibbilment mingħajr permess, apparti l-konferma li b'dan il-pass ser jinholoq stress fuq l-ispazju ta' parkeġġ disponibbli f'Birżebbuġa.
 - 3.2.1. Is-Sindku qal li waqt il-laqgħa, l-Kunsill ma kkommettix ruħu
 - 3.2.2. Is-Sindku qal ukoll li saret laqgħa ta' kjarifika fuq materja 3.2 fejn kien hemm rappreżentanti tal-Kumpaniji SMS u Golcher, li irrimarkaw li komplessivament għejjin żewġ linji: tal-passiġġieri / vetturi. Is-Sindku qal li dan jista' jkun bieb li eventwalment jattira linji oħra bħal Catamaran, li jkompli jikkonferma l-problemi imsemmija mill-Kunsill.

- 3.2.3. Wara diskussjoni libera, Il-Kunsill qabel unanimament biex, fl-interess tar-residenti, u sabiex ikun preparat għal-din l-eventwalita', issir applikazzjoni lil Transport Malta, sabiex tiġi introdotta is-sistema ta' Parkeġġ Residenzjali, fit-toroq residenzjali li jaqaw f'distanza ta' 400 metru mill-Freeport.
- 3.3. Is-Sindku informa li s-smiegħ tal-appell tal-Freeport gie skedat għal 4 t'Ottubru. Huwa informa li fis-seduta li għaddiet, il-Freeport ippreżenta dokument u kuntratti, liema dokumenti ser jiġu evalwati mill-kunsill sabiex ikun f'pożizzjoni li jressaq il-punti tal-Kunsill.
- 3.4. Is-Sindku tkellem dwar il-pont tal-*lighthouse* li jinsab fil-Bajja s-Sabiha. Huwa fakkar li x-xogħol ta' manutenzjoni kien stmat €4,500. Is-Sindku issuġġerixxa li tiġi studjata il-possibbiltà li minflok jitranga, dan jiġi imneħħi. Huwa irrimarka li dan il-pont qed iżomm l-ilma li qed jirrizulta f'nuqqas ta' iġjene.
- 3.4.1. Wara diskussjoni libera l-Kunsill qabel li isir studju preferibbilment ma Transport Malta, sabiex jiġu determinati il-possibiltajiet.
- 3.5. Is-Sindku tkellem dwar Memo Interna Nru 44 li tirrigwarda talba għal U bollard fi Triq il-Kartaġinizi, u li ma kienx hemm risposti suffiċjenti fuqha.
- 3.5.1. Il-Kunsill innota li din it-talba hija minħabba *double parking* minn trakkijiet li jfornu lil-ħanut li jinsagħab fit-triq, u innota li jekk issir barrier iktar jista' jingemgħa traffiku
- 3.5.2. Il-Kunsill iddiskuta l-possibbiltà li t-triq ssir one-way, iżda irrizulta li tkun iktar ta' inkonvenjent.
- 3.5.3. Wara diskussjoni libera, Il-Kunsill ma qabilx li ssir barrier, iżda minflok il-Kunsill jitlob l-assistenza tal-Pulizija.
- 3.6. Is-Sindku KB informa b'applikazzjoni mill-Enemalta Corporation permezz tas-sistema ta' Transport Malta *Road Permit System* sabiex issir trinka għal mina f'Dawret Qalb Imqaddsa, bejn il-propjetà tal-korporazzjoni u l-pont.
- 3.6.1. Il-Kunsill qabel li għandu jissottometti il-kundizzjonijiet tiegħu li huma:
- ma tingħalaqx it-triq kompletament f'ebda ħin, u jibqa' karregġjata waħda il-ħin kollu.
 - It-Triq tkun miftuħa kompletament fil-gimgha tal-festa: bejn id-29 ta' Lulju 2016, u t-8 t'Awwissu, u nhar ta' Ħamis minħabba l-Monti, u dan minħabba li tkun l-unika aċċess għal Birzebbuga
 - Li jingabu l-permessi tal-Mepa u LMTA, minħabba li ha jsir xogħol ta' kostruzzjoni f'perjodu mhux permissibbli.
 - Il-Kunsill ikun infurmat u ikkonsultat bit-traffic management.

- 3.7. Is-Sindku KB informa b'applikazzjoni tal-Mepa PA/02788/16 u PA/03222/16, li it-tnejn jappartjenu għal-*change of use* għal-Public Service Gargages, fi Triq tal-Ġurgier.
- 3.7.1. Wara diskussjoni libera, il-Kunsill qabel li għandu joġġezzjona għal tali applikazzjonijiet, u dan minħabba li permessi ta dan it-tip jistaw ikunu vagi u li probabbilment ser iħalli impatt negattiv fuq l-ispazju ta parkeġġ disponibbli f'dik iż-żona.
- 3.8. Is-Sindku KB informa b'applikazzjoni tal-Mepa PA/03799/16, li tappartjeni għal-tpoġġija ta Kjosk ġewwa Triq San Patrizju, eżattament ġewwa Wied il-Buni.
- 3.8.1. Wara diskussjoni libera il-Kunsill qabel li għandu joġġezzjona għal din l-applikazzjoni għal istess raġunijiet li ġiet oġġezzjonata applikazzjoni simili riċentement.

4. Korrispondenza.

- 4.1. Permezz ta' korrispondenza mingħand is-Sur Giuseppe Spampinato, fejn talab il-permess tal-Kunsill għal spazju sabiex jarma stand minn fejn jista' jkun ibiegħ hekkw Sgħall minn 8 sat-30 t'Awwissu 2016
- 4.1.1. Wara diskussjoni libera, il-Kunsill qabel li jista' joħroġ tali permess għal faċċata ta-Cherries Bar, għal dawn id-dati: 8-11, 16-18, 21-25, 28-31 t'Awwissu.
- 4.2. Permezz ta e-mail mid-Dipartiment tal-Gvern Lokali, fejn il-Kunsill gie mgħarraf dwar Programmi tal-Unjoni Ewropeja relatati ma Ġemellagħġi u Network ta lokalitajiet u li d-data tal-għeluq tas-sottomissjonijiet hija l-1 ta Settembru, 2016
- 4.2.1. Wara diskussjoni libera, il-Kunsill qabel li tingaġġab iktar informazzjoni dwar dawn l-opportunitajiet.
- 4.3. Permezz ta e-mail mis-Sinjura Marielle Fenech datata 13 ta' Ġunju 2016 – fejn talbet li xxerred l-irmied tas-Sur Chris Henderson Spear fil-Bajja s-Sabiha, kif ukoll twaħħal plakka ma bank jew titħawwel sigra bħala tifikira tiegħu.
- 4.3.1. Wara diskussjoni libera, il-Kunsill ma sabx oġġezzjoni fir-rigward tat-tixrid tal-irmied, sakemm jingabu il-permessi neċessarji mis-Sanita'. Il-Kunsill ma sabx oġġezzjoni lanqas fir-rigward li titwaħħal plakka ma bank qrib il-bajja, sakemm is-sinjura tipprovi bank għad-dispożizzjoni tal-Kunsill li jitwaħħal fejn ikun xieraq.
- 4.4. Permezz ta e-mail mis-Sinjura Ant Faure, iffirmata mis-Sur Mario Falzon, fejn talab li jiġi rifiuż spejjeż ta Bermuda, li allegatament ċappas biż-żebgħa meta poġġa fuq bank tal-Bajja s-Sabiha.

- 4.4.1. Il-Kunsill innota li kull meta jinżebaw l-bankijiet, jiġi imdawwar b'tape biex ma jintużax
- 4.4.2. Il-Kunsill Innota ukoll li ftit ġranet qabel din it-talba, kien hemm attività fil-promenade, u allura seta' jassumi li dan il-bank intuża mhux ftit.
- 4.4.3. Il-Kunsill innota ukoll li t-talba ma kienitx tindika ammont ta' flus / bla valur, għalkemm ġie mitlub jissottometti dan.
- 4.4.4. Għaldaqstant il-Kunsill ma laqax it-talba tas-Sur Falzon
- 4.5. Permezz ta' e-mail mid-Dipartiment Tal-Gvern Lokali dwar The Strategy for Innovation and Good Governance at Local Council and the European Label of Governance Excellence.
 - 4.5.1. Wara diskussjoni libera, il-Kunsill qabel li jqabbad lil jingabu kwotazzjonijiet sabiex isir l-istħarriġ mal-Pubbliku, u sussegwentement il-Kunsill Jiddeċiedi.
 - 4.5.2. Il-Kunsill qabel ukoll li jsir working group sabiex isir l-evalwazzjoni fejn tirrigwarda l-operat intern tal-Kunsill.

5. Mistoqsijiet lis-Sindku

- 5.1. Il-Kunsilliera LG għamlet referenza għal arti murali li saret fi Triq Żarenu Dalli minn Right2Smile. Il-Kunsilliera LG staqsiet lis-Sindku dwar il-possibbiltà li jinħareġ ċertifikat lil-partecipanti u lil dawk involuti.
 - 5.1.1. Is-Sindku flimkien mal-membri preżenti qablu unanimament.
- 5.2. Il-Kunsilliera LG staqsiet lis-Sindku dwar l-immanigġjar tat-traffiku għal ġimgħa tal-Festa u jekk dan huwiex diġà lest u jekk hu lest, jistax jiġi ippubblikat fuq il-paġna ta Facebook tal-Kunsill sabiex ikun ikkomunikat mar-residenti
 - 5.2.1. Is-Sindku ikkonferma li dan huwa lest u flimkien mal-membri preżenti qablu unanimament li jiġi ippubblikat kif sugġerit.
- 5.3. Il-Kunsilliera JBD staqsiet lis-Sindku jekk hux qed isir eżerċizzju sabiex jitnaqqas l-abbuż fl-iskart u fil-littering.
 - 5.3.1. Is-Sindku wieġeb li preżentement qed isir ix-xogħol u id-diskussjonijiet relevanti sabiex tiġi konkluzja il-materja, bi twaħħil ta diversi kameras tas-sigurtà, kif ukoll permezz ta Green Wardens.
- 5.4. Il-Kunsillier SZ staqsa lis-Sindku jekk il-Kunsill kienx iddetermina post sabiex isiru Cat caffees kif sugġerit mill-Ministeru.

- 5.4.1. Is-Sindku wieġeb li l-ebda membru ma issuggerixxa post adekwat, kif ukoll fakkar li l-Kunsill mhuwiex f'pożizzjoni li jinvesti flus f'dan il-proġett minhabba d-direttiva maħruġa mid-Dipartiment tal-Gvern Lokali.
- 5.4.2. Il-Kunsill qabel li dan għandu jġi ikkomunikat lil persuna inkarigata mill-proġett.
- 5.5. Il-Kunsillier SZ staqsa jekk saritx il-verifika fir-rigward tad-dwal fi Ġnien il-Kunsill, minhabba li qed ikun hemm konsum kemxejn għoli.-użu . Mill-kont jirrizulta, li qed ikun hemm konsum iktar milli suppost, u għaldaqstant issir verifika fuq il-post.

6. Materji / Rapporti u Minuti tal-Kumitati / Sottokumitati

- 6.1. Ma Kienx hemm materji / rapporti u minuti tal-Kumitati / sotto-kumitati imressqa.

7. Approvazzjoni ta' Hlas ta' Kontijiet Pendenti, Xiri u Materji Finanzjarji

- 7.1. Is-Sindku KB ippreżenta l-iskeda ta' pagamenti bir-referenza 07/16 li giet iċċirkolata minn qabel ma' l-avviż tal-laqgħa.
 - 7.1.1. Il-Kunsill innota li hemm numru ta' ħlasijiet li jappartjenu għall-attivitajiet li qed iżomm il-Kunsill, u liema spejjeż ġew rikoverati permezz ta' sponsorships. Is-Sindku informa li l-Kunsill dis-sena franka eluf ta' ewro bl-użu tal-Handyman minflok kuntratturi, kif ukoll permezz ta' servizzi li ġew offruti mingħajr ħlas, bħal eżempju l-kordinatur is-Sur Pierre Cachia.
 - 7.1.2. Wara mozzjoni mressqa mill-Kunsillier SZ u ssekondata mill-Kunsillier LG, ittiegħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti imsemmija bir-rizultat ikun favur unanimament.
- 7.2. Is-Sindku informa li hemm bżonn isir *railing* fil-promenade ta' Wied il-Buni, minhabba li dan ilu snin nieqes, u hemm riskju kbir li jaqa' xi ħadd u jwegġa serjament.
 - 7.2.1. Wara diskussjoni libera, il-Kunsill qabel li dan għandu jsir minhabba li huwa ta' periklu, u għaldaqstant għandhom jingabru il-kwotazzjonijiet, bl-irħas soluzzjoni.
- 7.3. Is-Segretarju Eżekuttiv ippreżenta r-Rapport Finanzjarju tat-tieni kwart tas-sena, li għie iċċirkolat minn qabel. Huwa informa li l-Kunsill daħħal iktar fondi minn dak previst, u nefaġ marginalment ftit iktar mill-dak stmat. Il-Kunsill kellu r-riżultat iktar pożittiv minn kif bassar.
 - 7.3.1. Wara diskussjoni libera, il-Kunsill approva d-dokument unanimament.

- 7.4. Is-Sindku tkellem rigward laqgħa mad-direttur li inżammet sabiex tiġi diskussa il-materja ta FSI negattiv tal-Kunsill. Matul din il-laqgħa, il-Kunsill, flimkien mal-accountant ippreżenta is-sitwazzjoni preċedenti, is-sitwazzjoni preżenti, u l-projezzjonijiet tiegħu fid-dettall. Is-Sindku innota li d-direttur kien sodisfatt bil-preżentazzjoni tal-Kunsill, kif ukoll bix-xogħol li qed iwettaq il-Kunsill f'dan ir-rigward. Is-Sindku irrimarka li d-Direttur heġġeġ lill-Kunsill sabiex ikompli miexi bir-ritmu tajjeb li għaddej bih.
- 7.5. Is-Sindku tkellem fuq il-finanzi tal-Kunsill, u innota li sa Ġunju 2018, il-Kunsill ma jistax jagħmel proġetti. Huwa żied jgħid li sa dan iż-żmien, il-Kunsill ser ikun ħallas mas-€700,000, ħlasijiet ta xogħolijiet li saru fil-legislatura ta qabel. Is-Sindku żied jgħid li l-Kunsill irid li jerga jirrevedi l-ispiża rikorrenti tiegħu, sabiex ibiddel is-sitwazzjoni qabel Ġunju 2018.
- 7.5.1. Il-Kunsillier SZ irrimarka li mhux sew li ħabba l-proġetti tal-PPP li saru qabel, il-Kunsill qed ibagħti issa kif qed titlob id-direttiva tad-dipartiment meta fil-verita, il-Kunsill jista' jilħaq l-istess għan iżda b'modi diversi.
- 7.5.2. Il-Kunsill iddiskuta is-servizz tat-trasport tal-anzjani li huwa spiża ta madwar €400 fix-xahar, u li huwa servizz addizzjonali u mhux fir-responsabilità tal-Kunsill. Il-Kunsill qabel unanimament li dan is-servizz għandu jitwaqqaf.
- 7.5.3. Il-Kunsill iddiskuta is-servizz li ta manutenzjoni fi Sqag il-Madonna ta Lourdes u qabel unanimament li dan is-servizz għandu jitwaqqaf.
- 7.5.4. Il-Kunsill iddiskuta l-kiri tal-garaxxijiet, u qabel li għanda tinstab alternattiva. Il-Kunsill qabel li jibdew il-proċeduri biex jinħallu l-kuntratti eżistenti u jinstab garaxx bi prezz aħjar jew alternattiva oħra.
- 7.5.5. Il-Kunsill iddiskuta li spiża oħra fuq il-Kunsill hija l-fatt l-uffiċju jiftaħ nhar ta Sibt b'żewġ impjegati ħabba sigurtà, spiża li giet imposta mid-Dipartiment tal-Gvern Lokali. Wara diskussjoni libera, il-Kunsillier SZ ressaq mozzjoni, ssekondata mis-Sindku KB, li l-uffiċju jibda jopera b'impjegata waħda, u jekk l-impjegati volontarjament ma jaċċettawx, l-Uffiċju Amministrattiv ma jiftaħ nhar ta Sibt. Ittieħed vot bir-riżultat ikun kullhadd favur.
- 7.5.6. Il-Kunsill iddiskuta ukoll is-servizz ta tindif tal-uffiċju amministrattiv. Il-Kunsill qabel unanimament li s-servizz ta Paulie Ellul għandu jsir darba kull ħmistax.
- 7.5.7. Il-Kunsill qabel li tinżamm laqgħa tal-Kumitat tal-Finanzi fit-28 ta' Lulju 2016

8. Mozzjonijiet / Rakkomandazzjonijiet;

- 8.1. Ma kienx hemm mozzjonijiet imressqa sad-data tal-għeluq.

9. Balance Sheets tal-Kunsill Lokali

- 9.1. Is-Sindku KB ipprezenta il-balance sheets tax-xhur ta' Frar, April u Ġunju, li ġew iċċirkolata minn qabel ma' l-avviż tal-laqgħa.
- 9.2. Is-Segretarju Eżekuttiv informa li kif previst, il-Kunsill kompli bl-andament pożittiv li xahar wara xahar, jirkupra mill-FSI negattiv li kien jinsab fiha, u sal-aħħar ta' Ġunju, dan qed jindika -2.08 .
- 9.2.1. Wara diskussjoni libera, il-Kunsill approva id-dokumenti imsemmija unanimament.

10. Talba għall-Danni.

- 10.1. Is-Segretarju Eżekuttiv ipprezenta talba għal ħlas ta' danni sofferti mingħand is-Sur Simon Privitera flimkien mar-rapport tal-bord.
- 10.1.1. Il-Kunsillier JB qal li huwa ma jaqbilx mar-rakkomandazzjoni tal-bord, u dan minħabba li skont hu, it-triq in kwistjoni mhux tal-Kunsill.
- 10.1.2. Is-Sindku ikkonferma li skond id-Dipartiment tal-Gvern Lokali, it-triq in kwistjoni hija responsabilità tal-Kunsill Lokali.
- 10.1.3. Wara diskussjoni libera, il-Kunsillieri preżenti, eskluż il-Kunsillier JB qablu mar-rakkomandazzjoni tal-bord.
- 10.1.4. Il-Kunsillier SZ irrimarka li din hija anomalija, fejn id-Dipartiment tal-Gvern Lokali qed jgħid biex jitnaqqsu l-ispejjeż u jsiru biss l-affarijiet kuntrattwali bażiċi tal-Kunsill, u fl-istess ħin, il-Kunsill huwa obligat li jibqa' jaqdi il-funzjonijiet tiegħu.

11. Memorandum – District Operations Ltd

- 11.1. Is-Sindku KB ressaq il-Memorandum Agreement mibgħut minn District Operations.
- 11.1.1. Wara diskussjoni libera, il-Kunsill qabel li ma jgix iffirmit il-kuntratt sakemm jiġu ċċarati xi punti u jiġi ikkonfermat mid-Dipartiment tal-Gvern Lokali

NB: 8.30 p.m. – Il-Kunsill qabel unanimament li ssir estensjoni ta' siegħa.

12. Offerti Pubbliċi

- 12.1. Is-Sindku informa li l-Offerti relatati mal-proġett ta' tħaddir, huma magħluqin u evalwati mill-Bord tal-Evalwazzjoni.
- 12.1.1. Il-Kunsill qabel unanimament li jimxi mar-rapport tal-Bord tal-Evalwazzjoni, u jikkonferma li l-Offerta tingħata tingħata lill-Delta Projects Ltd, li kienet l-irħas offerta konformi mar-rekwiziti mitluba.
- 12.1.2. Il-Kunsill qabel ukoll li ladarba l-offerta riċevuta hija inqas minn dik stmata, il-fondi li baqa' jintużaw sabiex jiġu inkluzi zoni oħra fil-proġett.
- 12.1.2.1. Il-Kunsill qabel f'Misraħ il-Knisja, U l-pjazza ta' ħdejn il-Mużew. u li jinbidel il-*hedging* il-mejjet fil-Bajja s-Sabiha. Il-Kunsill qabel ukoll li suġġerimenti għandhom jaslu għand is-Segretarju Eżekuttiv sal-aħħar tal-Ġimgħa.

13. Proġetti

- 13.1. Is-Sindku informa li l-Proġett tat-Tourist Trail ffinanzjat mill-*Foundation for Tourist Zones Development* fi ħdan l-MTA ġie inawgurat. Huwa fakkar li fil-maggior parti tiegħu, dan tlesta, però għad baqa' numru ta' affarijiet xi jsiru sabiex ikun pakkett komplut. Huwa proġettat li fix-xhur li ġejjin, il-pakkett ikun kollu lest.

14. Traffiku u Parkeġġ

- 14.1. Is-Sindku tkellem rigward iż-żona fejn ġew iffurmati numru ta' toroq li għadhom bla isem, fosthom, dik proposta Ta' Mose'. Huwa fakkar li t-toroq l-oħra għad irid jingħataw isem.
- 14.1.1. Il-Kunsillier SZ irrimarka li l-Għaqda Storja u Kultura qed tagħmel ir-riċerka, sabiex jiġu identifikati l-Ismijiet addattati, bħal eżempju laqmijiet ta' nies li kienu joqgħodu / kienu sidien ta' artijiet f'dik iż-żona.
- 14.2. Il-Kunsillier SZ irrimarka s-sewqan eċċessiv fi Triq San Gwann, bejn Triq iż-Żurrieq u Triq iż-Żibra.
- 14.3. Is-Sindku saqsa lill-Kunsillier SZ jekk kienx hemm xi żviluppi fir-rigward tas-sistema ta' one-way proposta għal Triq Salvatore Cachia Zammit
- 14.3.1. Il-Kunsillier SZ irrimarka li qed jistenna risposta mingħand Transport Malta, u li ser jieħu ħsieb isegwi l-materja.
- 14.4. Is-Sindku fakkar fil-proġett li għadu mhux komplut, ta' Triq Għar Dalam, liema proġett qed isir minn Transport Malta. Il-Proġett kien jinkludi l-iffurmar ta'

karreggata oħra, u bini ta' *central strip*. Huwa fakkar li l-proġett kien approvat mill-Istess Transport Malta, madankollu, dawn tal-aħħar ma mmaterjalizzawh kollu.

- 14.5. Il-Kunsillier JB tkellem rigward Triq il-Bżulija, u staqsa jekk din hux ser tiġi asfaltata galadarba qed jiġu asfaltati it-toroq tal-madwar.

14.5.1. Is-Sindku qali li dan l-asfaltar qed isir minn Transport Malta. Huwa irrimarka li madankollu, xorta jaċċedi fuq il-post biex isegwi ix-xogħol. Is-Sindku zied jgħid li huwa iltaqa' mal-kuntrattur fuq il-post u gie infurmat li dik it-triq mhux ħa ssir minħabba li mhijiex parti mill-proġett.

- 14.6. Il-Kunsilliera LG irrimarkat li l-bankina ta Triq Għar Dalam il-parti ta hdejn l-Alfresco qed tispicċa.

14.6.1. Is-Sindku informa li din il-parti taqa' taħt il-Gvern Ċentrali, u għaldaqstant ser iressaq talba lil-Transport Malta.

15. Indafa u Ambjent

- 15.1. Is-Sindku KB qali li qed ikun f'kuntatt mad-Direttorat tat-tindif fejn qed ikun diskuss kontinwament miljorament fit-tindif.

- 15.2. Il-Kunsill iddiskuta ukoll is-servizz tal-kuntrattur tal-knis. Gie innotat li dan mhux dejjem jilhaq il-livelli meħtieġa bħal eżempju nuqqas f'ċertu toroq u nuqqas ta qtugħ ta' ħaxix ħażin.

15.2.1. Wara diskussjoni libera Il-Kunsill qabel li għandu jitlob lil-Contracts Manager sabiex isegwi iktar fid-dettall l-andament ta dan ix-xogħol.

16. Ġonna, Parks u Soft Areas

- 16.1. Il-Kunsillier JB irrimarka li regolarment, l-ELC jiżbru s-siġar fi Ġnien l-Indipendenza, madankollu huwa issuggerixxa li minħabba n-natura ta dawn is-siġar, jingħataw iktar attenzjoni, u fejn hu possibli ma jiġux miżbura.

17. Utilitajiet u Servizzi

- 17.1. Ma kienx hemm materji diskussi

18. Infrastruttura

- 18.1. Ma kienx hemm materji diskussi.

19. Attivitajiet

- 19.1. Il-Kunsilliera JBD infurmat li bl-isponsorships li daħlu qed ikunu iffinanzjati l-attivitajiet ta *Promenart*.
- 19.2. Il-Kunsilliera JBD infurmat li bdiet taħdem ukoll fuq il-programm għal Jum Birżebbuġa li ser issir fil-11 ta’ Settembru. Hija talbet lil-Kunsillieri preżenti sabiex jekk ikollu xi idejat li jixtiequ jiġu inkluzi fil-programm, javviċinawha.
- 19.3. Il-Kunsilliera JBD infurmat li qed taħdem sabiex l-attività nazzjonali l-GħanaFest organizzata mill-MTA u l-Kultura tibda issir fil-Qajjenza, u tiġi integrata fl-attività tal-Kunsill – Espressjonijiet Maltin
- 19.4. Il-Kunsilliera JBD infurmat li ikkonkludiet ukoll il-programm t’attivitajiet għall-Bajja s-Sabiha / Wied il-Buni għal Awwissu 2016. Hija infurmat li b’żieda ma dawk diġà eżistenti, ser issir Family Fair Fest b’kollaborazzjoni mal-privat bejn fit-12, 13, 14 u anke l-15 t’Awwissu 2016.

20. Bye-Laws

- 20.1. Is-Sindku KB ressaq abbozz tal-emendi għal bye-law eżistenti tal-Kunsill - Żoni Esklussivi għal Barbeques, (363.158)
- 20.2. Il-Kunsillier SZ ippropona li l-kunsill iżomm il-flessibiltà li jiddetermina x’tip ta barbeques jistaw isiru fiż-żoni esklussivi, u li l-Kunsill ikun jista’ jiddetermina dan billi kmieni matul is-sena, jinħareġ t’avviż. Il-Kunsill Qabel unanimament
- 20.3. Il-Kunsill qabel unanimament li l-emenda kif aġġustata tiġi ppubblikata għad-dispożizzjoni tal-pubbliku wara li jinħareġ l-avviż rilevanti, sabiex b’hekk tkun tista’ tiġi finalizzata fil-laqgħa tal-Kunsill li jmiss.

21. Materji Oħra

- 21.1. Il-Kunsillier JBD innotat il-problema tat-trasport pubbliku evidenti fil-Qajjenza fejn ir-rota 82 qed tkun mimlija filwaqt li l-85 mhux qed tgħaddi mill-pjazza ta Raħal Ġdid.
- 21.1.1. Il-Kunsill qabel li dan l-ilment għandu jgħaddi għand l-awtorita’ konċernata.

21.2. Il-Kunsillier SZ qal li ġie avviċinat minn resident, fejn saqsa jekk hux possibli li jagħmel gutter fuq il-bankina, sabiex joħloq ventilazzjoni għall-arja għal basement tiegħu.

21.2.1. Wara diskussjoni libera il-Kunsill innota li ma jsibx oġġezzjoni sakemm, jingabu il-permessi kollha neċessarji, li l-gutter ikun maħdum skont is-sena, u li ma jkunx hemm ta żgombro jew periklu għall-pubbliku.

22. Agġornament tal-laqgħa

22.1. Il-laqgħa ġiet agġornata għal 23 ta' August 2016 fil-5.30pm. .

Il-laqgħa intemmet fid-9.20 p.m

[Iffirmat]

*Kevin Barun
Sindku*

Data: 23/8/16

[Iffirmat]

*Svetlick Flores
Segretarju Eżekuttiv*